

[11th November 1965]

கனம் திருமதி ஜோதி வெங்கடாசலம் : (அ) & (இ) தென்காசி, குற்றாலம், இலங்கை, மேல் அகரம் பஞ்சாயத்துக்களுக்கு இணைந்த நீர் வழங்கு திட்டம் ஒன்றை ரூபாய் 29 லட்சம் மதிப்பீட்டுச் செலவில் 1956-ல் அரசாங்கம் அனுமதித்தது. 1964 ஆகஸ்டு மாதத்தில் இத் திட்டத்திற்காக ரூபாய் 36 லட்சத்திற்குத் திருத்த மதிப்பீடு ஒன்று அங்கீகரிக்கப்பட்டது. எனினும் இது பற்றிய எத் திட்டமும் தற்போது அரசாங்கத்தின் பரிசீலனையில் இல்லை.

திரு. கரு. சீமைச்சாமி : தென்காசி குடி நீர் வழங்கும் திட்டத்திலே, குற்றாலத்து அருவிக்கு மேலிருக்கும் அருவித் தண்ணீர் எடுக்கப்படுவதால், குற்றாலத்து அருவி பாதிக்கப்படுவதாகச் சொல்லப்படுகிறதே, அது உண்மையா?

கனம் திருமதி ஜோதி வெங்கடாசலம் : அதனால் தான் இது ஒத்திவைக்கப்பட்டது.

திரு. ஏ. ஆர். சுப்பையா முதலியார் : ஸ்டீம் ஸ்டோரேஜ் டாங்கைத் தாமதமாகக் கட்டுவதன் காரணமாக, குடி நீர்த் திட்டத்தில் அடிக்கடி தண்ணீர்த் தட்டுப்பாடு ஏற்படுகிறது. இதில் துரிதமாக நடவடிக்கை எடுக்கும்படி சர்க்கார் உத்தரவிடுமா?

கனம் திருமதி ஜோதி வெங்கடாசலம் : இதனுடைய மதிப்பீடு அதிகப்படியாக இருப்பதால் அந்தப் பஞ்சாயத்துக்களுக்கும் முனிசிபாலிட்டிக்கும் நாம் எழுதிக் கேட்டிருக்கிறோம். அவர்கள் திட்ட இன்வெஸ்டிகேஷனுக்கு ஆகும் செலவை ஏற்றுக்கொள்ள முடியாது என்று சொல்லியிருக்கும் காரணத்தால், இது ஒத்திப்போடப்பட்டிருக்கிறது.

\* 487 கேள்வி.—திரு. ஆர். அப்துல் கலீல் : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வடாற்காடு மாவட்டம், விஷாரம் பஞ்சாயத்திடமிருந்து குடி தண்ணீர் திட்டத்திற்காக உதவி மானியம் கோரி இரண்டு வருடங்களுக்கு முன் அரசாங்கத்திற்கு விண்ணப்பம் வந்ததா?

(இ) ஆம் எனில், அதன் பேரில் எடுக்கப்பட்ட நடவடிக்கை என்ன?

கனம் திருமதி ஜோதி வெங்கடாசலம் : (அ) & (இ) 1961 நவம்பரில் மேல் விஷாரம் பஞ்சாயத்துக்கான நீர் வழங்குத் திட்டம் ஒன்றை, அத் திட்டத்திற்காகும் மதிப்பீட்டுச் செலவில் பாதியை மானியமாக வழங்க வேண்டுமென்கிற அடிப்படையில் அனுமதிக்குமாறு அரசாங்கத்தைக் கேட்டுக் கொண்டது. இவ்வேலை மூன்றாவது ஐந்தாண்டுத் திட்டத்தில் சேர்க்கப்படாததால், இந்தப் பஞ்சாயத்துக்கு எந்த நிதி உதவியும் கொடுக்க முடியவில்லை. அப் பஞ்சாயத்து இவ்வேலைக்காகும் செலவைத் தனது நிதி வசதியிலிருந்தே ஈடுசெய்ய முடியுமானால், இதற்கு அனுமதி வழங்கப்படுமென்று மேற்படி பஞ்சாயத்துக்கு அறிவிக்கப்பட்டுள்ளது. இப் பஞ்சாயத்து குறிப்பான பதில் எதையும் அனுப்பாததால், இத் திட்டம் ஒத்திப் போடப்பட்டது.

11th November 1965]

**திரு. ஆர். அப்துல் கலீல் :** தலைவர் அவர்களே, இந்த வேலை நான்காவது ஐந்தாண்டுத் திட்டத்திலே சேர்ந்துள்ளதா என்று அறிய விரும்புகிறேன்.

**கனம் திருமதி ஜோதி வெங்கடாசலம் :** 1965-ம் ஆண்டு மார்ச் மாதத்தில் மறுபடியும் அந்த மேல் விஷயம் பஞ்சாயத்து, அரசாங்கத்தை இதற்கு அனுமதி அளிக்க வேண்டும் என்று கேட்டுக் கொண்டார்கள். அதன் பிறகு, அவர்கள் இந்த இன்வெஸ்டிகேஷன் செலவை ஏற்றுக்கொள்வதாக ஒப்புக் கொண்டால், அதை இன்வெஸ்டிகேஷனுக்கு எடுத்துக்கொள்வதாக அரசாங்கம் தெரிவித்தது. அதன்படி பஞ்சாயத்தும் ஒப்புக் கொண்டிருக்கிறார்கள்.

\* 488 Q.—SRI V. SANKARAN : } Will the Hon.  
SRI V. KRISHNAMOORTHY : }  
the Minister for Public Health be pleased to state—

(a) whether it is a fact that a representation was made by the public of Tuticorin to the Hon. Minister for Local Administration recently that the drinking water coming through house taps and public fountain in the town is polluted by drain water; and

(b) if so, the action taken thereon?

THE HON. SRIMATHI JOTHI VENCATACHELLUM : (a)  
Yes; and

(b) The defects have been rectified.

\* 489 கேள்வி.—**திரு. கரு. சீமைச்சாமி :** கனம் சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

இராமநாதபுரம் மாவட்டம், சிவகங்கைக்குக் குடிநீர் வழங்கும் திட்டம் தற்சமயம் எந்த நிலையில் உள்ளது?

**கனம் திருமதி ஜோதி வெங்கடாசலம் :** சிவகங்கை நகரப் பஞ்சாயத்துக்குக் குடிநீர் வழங்கும் திட்டம் ஒன்று 1958-ல் அனுமதிக்கப்பட்டது. 1962 முதல் இத் திட்டம் செயலாக்கப்பட்டு வருகிறது. குடிநீர் வழங்குவதை மேம்படுத்தும் ஒரு திட்டம் சம்பந்தமாய் புலனாய்வு செய்யும்படி 1965 மார்ச் மாதத்தில் அரசாங்கம் அனுமதியளித்துள்ளது.

\* 490 Q.—SRI M. KALYANASUNDARAM : Will the Hon. the Minister for Public Health be pleased to state—

(a) the details of the scheme under consideration for the supply of protected water to Vickramasingapuram Town Panchayat; and

(b) when the sanction would be accorded to the scheme?